

А.Ф. Юсупов

АРХЕОЛОГИЯ, ТАРИХ ҺӘМ ЭТНОГРАФИЯ ЖӘМГЫЯТЕ: ТАТАР ХАЛКЫНЫҢ РУХИ МӘДӘНИЯТЕН ҺӘМ ЭТНИК ТӨРКЕМНӨРЕН ӨЙРӘНҮ ЭШЧӘНЛЕГЕ

В статье рассматривается роль Общества археологии, истории и этнографии при Казанском университете (*далее* – Общество) в изучении духовной культуры татарского народа. С момента основания Казанского университета одним из приоритетных направлений исследования стало изучение народов Поволжья и Приуралья, в том числе татар. Общество вело свою деятельность в 1878–1931 гг. и внесло большой вклад в изучение археологии, истории и этнографии народов данного региона, собрало вокруг себя крупных ученых, в том числе известных татарских специалистов.

Одним из основных направлений деятельности членов Общества было выявление образцов народной словесности, а также изучение живой речи, фиксация материалов, относящихся к отдельным говорам и диалектам татарского языка, сбор фактического материала, его научное толкование. Осуществлялись проверка и сопоставление текстов, публикация результатов исследований в нескольких вариантах: на языке оригинала, в транскрипции, в переводе на русский язык.

В ходе анализа выявляются основные этапы изучения проблем татарской диалектологии и этнографических групп татар в Казанском университете; установлены основные причины снижения интенсивности этнографических исследований в 20-е годы XX в. В работе особое внимание уделяется исследованию научной, издательской и экспедиционной деятельности членов Общества: анализируются научные исследования, определяется и подчеркивается их вклад в изучение проблемы этнографических групп татарского народа.

Ключевые слова: Общество археологии, истории и этнографии; археология, Казанский университет, духовная культура татар, диалектология, этнографические группы, татары-мишари, тептяри.

The article examines the role of the Society of Archaeology, History and Ethnography at Kazan University (hereinafter referred to as the Society) in studying the spiritual culture of the Tatar people. Since the founding of Kazan University, one of the priority areas of research has been the study of the peoples of the Volga and Ural regions, including the Tatars. The Society operated in 1878–1931 and made a great contribution to the study of the archaeology, history and ethnography of the peoples of this region, gathering around itself leading scientists, including famous Tatar specialists.

One of the main areas of activity of the Society members was the identification of examples of folk literature, as well as the study of living speech, recording of materials related to individual dialects and subdialects of the Tatar language, collection of factual material, its scientific interpretation. Verification and comparison of texts was carried out, publication of research results in several versions: in the original language, in transcription, in translation into Russian.

The analysis reveals the main stages of studying the problems of Tatar dialectology and ethnographic groups of Tatars at Kazan University; the main reasons for the decline in the intensity of ethnographic research in the 1920s are established. The work pays special attention to the study of scientific, publishing and expeditionary activities of the Society members: scientific research is analyzed, their contribution to the study of the problem of ethnographic groups of the Tatar people is determined and emphasized.

Keywords: Society of Archaeology, History and Ethnography, archaeology; Kazan University, spiritual culture of the Tatars, dialectology, ethnographic groups, Mishar Tatars, Teptyari.

Татар халкының рухи мәданиятен, аерым этник төркемнәрнен формалашу тарихын, аларның яшәешен, тел мәсьәләләрен һәм этнографиясен өйрәнүнең бай тәҗрибәсе бар, әлеге юнәлештәге эш берничә гасыр дәвамында максатчан рәвештә алып барыла. Билгеле булганча, «татар сөйләм теленә һәм жирле сөйләшләргә, татар диалектларына караган материалларны теркәү, аларга теге яки бу күләмдә аңлатма бирү XVIII гасырның беренче яртысында ук башлана» [19: 37]. 1804 елда Казан университеты ачылу тюркология өлкәсендә фәнни эзләнүләрнең активлашуына этәргеч бирә. Уку йортында 1810 еллардан ук әлеге юнәлештә жанланыш күзәтелә, Казан университеты төрки тел белеме һәм тюркологик тикшеренүләр үзәгенә әверелә.

XIX гасырда Казан университетында татар халкының рухи мәданиятенә һәм аерым этнографик төркемнәргә бәйле материалларны туплау, жирле сөйләм теленә һәм татар диалектологиясенә кагылышы мәсьәләләрне тикшерү юнәлешендә алып барылган эшчәнлекне ике этапка бүлеп карый алабыз: «1) XIX гасырның беренче яртысы – университет ачылганнан алып, Көнчыгыш разряды Санкт-Петербург университетына күчерелгән кадәр булган чор (1804–1854 еллар). Бу чор университетта татар телен укуга башлау; татар халкы тарихын, аның этнографиясен, татар телен өйрәнү юлындагы фәнни тикшеренүләрне киңәйтү, университетта Көнчыгыш разряды ачылу һәм аның эшчәнлегенә белән бәйле; 2) XIX гасырның икенче яртысы – XX гасыр башы (1855–1917) – Көнчыгыш разряды Санкт-Петербург университетына күчерелгәннән алып, Октябрь инкыйлабына кадәр булган вакыт аралыгы. Бу этапта татар диалектларын өйрәнүдә университет каршында оешкан Археология, тарих һәм этнография жәмгыяте әгъзалары эшчәнлегенә әһәмиятле роль уйный» [19: 38–39].

XIX гасырда татар диалектологиясе мәсьәләләренең фәнни югарылыкта өйрәнелә башлавы, жирле сөйләм үзенчәлекләрен туплау өчен мөмкинлекләр арту һәм кызыксынуның көчәюе дөүләт сәясәте, Россия хөкүмәтенең ижтимагый-сәяси эшчәнлегенә белән турыдан-туры бәйләнгән. Әлеге чорда татарлар компактлы яшәгән төбәкләрдә татар теле укуыла башлый һәм, «русларга татар теле укуы ихтыяжыннан чыгып, ягъни миссионерлык максатларында, күптөрле практик кулланмалар төзелә, аларда жирле тел үзенчәлекләре дә чагылыш таба» [18: 11–12].

XIX гасырның икенче яртысында аерым этнографик төркемнәрне һәм татар сөйләшләрне фәнни өйрәнүгә Казан университеты каршында оешкан Археология, тарих һәм этнография жәмгыяте (1878–1931, алга таба *Жәмгыять* яки *АТЭЖ*) эшчәнлеген зур этәргеч бирә. Ул 1877 елда Казанда узган IV Археология съездында (июль-август айларында) катнашучылар тәкъдире белән оештырыла. Съездда Жәмгыятьнең уставы эшләнә һәм ул 1878 елның 18 мартында халык мәгарифе министры тарафыннан раслана. Әлегә көн Жәмгыятьнең оешу көне буларак тарихка керә. Аның беренче рәисе Казан уку округы попечителя П.Д. Шестаков (1826–1889) була, ул 1878–1883 һәм 1886 елларда идарә итә; алга таба АТЭЖ белән Казан университеты профессорлары житәкчелек итәләр: 1884–1885 елларда С.М. Шпилевский, 1887 елда – Н.Н. Булич, 1888–1896 елларда – Н.А. Фирсов, 1896–1898 елларда – Ф.Г. Мищенко, 1898–1914 елларда – Н.Ф. Катанов, 1914–1918 елларда – М.М. Хвостов, 1919–1922 елларда – Б.Ф. Адлер, 1922–1924 елларда – К.В. Харламович, 1924–1931 елларда – Н.Н. Фирсов. Жәмгыять жирле тарих һәм этнографияне өйрәнүче һәм яратучыларны, традицион халык мәдәнияте ядкәрләре белән кызыксынучыларны, Казан университеты профессорларын, төрле уку йортлары укытучыларын, дәүләт ведомстволарында эшләүчеләрне һәм белгечләрен, руханиларны һ. б. берләштерә. 50 елдан артык эшчәнлек дәвамында барлыгы 600 дән артык кеше анда әгъза булып тора, аерым елларда әгъзалар саны 100 дән 200 гә житә.

Жәмгыять Идел буенда яшәгән халыкларның рухи мәдәниятен, тарихын һәм этнографиясен төрле аспектта өйрәнүне үзәккә куя. АТЭЖ элекке Болгар-Хазар һәм Казан-Әстерхан патшалыклары территориясендә, шулай ук аларга буйсынган жирләрдә яшәгән рус һәм рус булмаган башка халыкларның үткәнен һәм хәзергесен өйрәнү [11] максатын куя. Жәмгыять составында өч бүлек (археология, тарих һәм этнография бүлекләре) оеша, Археология һәм этнографик карта төзү комиссиясе эшли. Жәмгыять эшчәнлегендә 1920 елларга кадәр татар сөйләшләре буенча материаллар туплау, фәнни командировкалар оештыру һәм татар диалектологиясен өйрәнү традицияләре дә үсеш-үзгәреш кичерә.

Жирле халыкның тарихын һәм этнографиясен тикшерү процессында АТЭЖ әгъзалары халык авыз ижаты үрнәкләрен барлау һәм туплау юнәлешендә дә эзлекле эшчәнлекне башлап жибәрә. Текстлары филологик аспектта анализлау, фәнни әйләнешкә керту (гадәттә, текстлар 3 вариантта тәкъдим ителә: чыганақ телдә, транскрипциядә һәм рус теленә тәржемәдә) һәм киң жәмәгәтчелеккә житкерү белән дә шөгыйләнәләр. Жәмгыятьнең ярты гасырлык эшчәнлеген тарихында Идел бие халыкларының рухи мәдәниятенә кагылышлы бай мирас туплана, аерым этник төркемнәрнең һәм халыкларның фольклоры чагыштырма аспектта өйрәнелә. «Археология, тарих һәм этнография жәмгыяте хәбәрләре»ндә басылган фәнни мәкалә һәм язмаларның бер өлешендә жирле халык теле тарихы, диалектология мәсьәләләре

тикшерелә, шулай ук палеография һәм текстология буенча хезмәтләр басыла.

XIX гасырның соңгы чиреге – XX гасыр башында Идел буенда һәм Урал алдында яшәгән рус булмаган халыкларның тарихын һәм этнографиясен өйрәнү өлкәсендә жанлану күзәтелә. Әлеге шартларда жирле этник төркемнәрне, шул исәптән татар этнографик төркемнәрен өйрәнүгә игътибар арта. АТЭЖ әгъзалары, шулай ук жәмгыять белән тыгыз элемәтдә торган галимнәр – В.В. Радлов, Е.А. Малов, Н.И. Золотницкий, В.К. Магницкий, В.А. Казаринов, Н.Ф. Катанов, Г.Н. Әхмәров һ. б. татарлар компактлы яшәгән төбәкләрдә булып, жирле халыкның сөйләм теле үрнәкләреннән материаллар туплыйлар, татар сөйләшләрен экспедицияләр оештыру юлы белән беренче мәртәбә өйрәнә башлыйлар. Шуны билгеләп үтәргә кирәк: Идел буенда һәм Урал алдында яшәгән төрки халыклар арасында татарларның төрле этнографик төркемнәрен (көнбатыш диалект вәкилләре, типтәрләр, керәшен татарларын) тикшерүгә аеруча зур игътибар бирелә, аларның этнографиясенә караган шактый гына материаллар туплана һәм сөйләм теле үзенчәлекләре дә ачыклана.

Әлеге чорда татар сөйләшләрен тикшерүгә багышланган хезмәтләрдә һәм «Археология, тарих һәм этнография жәмгыяте хәбәрләре»ндә басылган күпчелек мәкаләләрдә этнографик һәм тел үзенчәлекләре ягыннан Казан татарларынан аерылып торган сөйләшләрне өйрәнү үзәккә куела. Мәсәлән, көнбатыш диалектны этнографик һәм лингвистик аспектта өйрәнүгә багышланган хезмәтләрнең күп булуы күзгә ташлана, аларда сөйләм үрнәкләреннән мисаллар китереләп, фонетик һәм грамматик үзенчәлекләр күрсәтелә. Шуны билгеләп үтү зарур: Жәмгыятьнең гомуми утырышларының берсендә мишәрләр телен өйрәнү өчен махсус экспедиция оештыру турында карар кабул ителә [15: 449–450], шуннан соң көнбатыш диалект сөйләшләре максатчан рәвештә өйрәнелә башлый. Тикшеренүләрдә беренчел чагыштырма анализлар да ясала, аларның тел үзенчәлекләре казан арты һәм керәшен татарлары сөйләшләренә хас фонетик, грамматик үзенчәлекләр белән чагыштырыла. Шушы юлда Жәмгыять әгъзаларының, жәмгыять белән тыгыз элемәтдә торган галимнәрен, миссионерларның аерым көнбатыш диалект сөйләшләрен өйрәнү юнәлешендә шактый гына тикшеренүләр үткәргәнлегә мәгълүм.

В.А. Казаринов (1841–1893) – археолог, тарихчы, төбәкне өйрәнүче, Казан губернасының халык училищелары инспекторы, археологлар мәктәбенә нигез салучыларның берсе. Ул 1879 елның 16 апреленнән Жәмгыятьнең әгъза-хезмәткәре; археология белән шөгыльләнә, Болгарда казу эшләре алып бара. В.А. Казаринов Чистай өязендә яшәгән мишәрләрнең этнографиясен һәм сөйләм теле үзенчәлекләрен тикшерә [5]. Ул аларның сөйләмдә рус сүзләренә аеруча еш кулланылуына игътибар итә һәм керәшен татарлары теле белән белән чагыштырганда рус алынмаларының күбрәк булуын билгели: мәсәлән, *веник* – *миник*, *кочерга* – *кучерга* һ. б. Татар сөйләшләрендә

әлеге сүзләрнең башкача аталышлары да сакланып калган. Мисаллардан күренгәнчә, көнбатыш диалект вәкилләре күбесенчә рус теленән көндәлек тормышта кулланыла торган сүзләрне һәм көнкүреш җиһазлары белән бәйлә лексиканы (каралты-кура, йорт-жир, хужалык кирәк-яраклары, авыл хужалыгы кораллары, ат жигү дирбиясе атамаларын) үзләштергәннәр.

Е.А. Малов (1835–1918) – православие динендәге тюрколог-миссионер, язучы, протоиерей, Казан руханилар академиясенң атказанган профессоры. 1862 елда Казан руханилар академиясен тәмамлый һәм Казан руханилар семинариясенә укытучы итеп билгеләнә. 1863 елда Казан руханилар академиясенә күчәлә. Е.А. Малов 1869 елдан, профессор вазифасын саклап, руханилык эшчәнлеген башлап җибәрә, 1880 елдан протоиерей итеп билгеләнә. 1883–1895 елларда «Казан епархиясе хәбәрләре» журналы мөхәррире була.

Галим-миссионер үзенң «Сведения о мишарях: этнографический очерк» (1885) хезмәтендә [8] көнбатыш диалект вәкилләренә этнографик характеристика бирә: китапта аларны һәм Казан татарларын аерып карарга тырышу, бер-берсенә капма-каршы куярга омтылу сизелә. Хезмәтнең максаты – этнографик төркемнең «үзгәлеген» исбатлау, аларның аерым мөстәкыйль милләт булуын күрсәтү. Галим тарафыннан мишәрләр Казан татарлары йогынтысында гына мөселман булып калалар дигән фикер алга сөрелә. Хезмәтнең икенче өлешендә җирле сөйләм үзенчәлекләре тасвирлана, автор аеруча киң таралган лексик берәмлек һәм әйтелмәләрнең сүзлеген китерә, аларның шул чор татар әдәби телендәге аналогларын бирә. Е.А. Малов фикеренчә, этнографик төркемнең теле, башлыча, татар теле, ләкин анда рус теленең йогынтысы нык сизелә. Моннан тыш, диалект вәкилләре сөйләмдә татар телендә кулланылмаган яки аерылып торган сүзләрнең күп булуын, аларның кычкырып һәм каты сөйләшүләрен билгеләп үтә, бу үзенчәлек аеруча Рязань, Пенза, Түбән Новгород, Саратов һәм Сембер губерналарында яшәгән җирле халыкка хас.

Е.А. Маловның улы танылган тюрколог С.Е. Малов (1880–1957) 1902 елның җәендә Казан губернасының Чистай өязендә экспедициядә булып, биредәге халыкның сөйләм теле үзенчәлекләрен өйрәнә. С.Е. Малов, нигездә, цылаштыручы мишәрләр сөйләше буенча материаллар туплый. Ул Чистай өязенең биш авылында була, 5 июньнән 14 июльгә кадәр өязнең төньягында урнашкан Каргалы һәм Дүртөйлә авылларында (хәзерге Татарстан Республикасының Чистай районы) яши һәм күзәтүләр ясый [9: 3].

Аның «Из поездки к мишарям (о наречии мишарей Чистопольского уезда)» (1904) хезмәтендә өяздә көнбатыш диалект вәкилләре яши торган авылларның исемлегенә (исемлектә барлыгы 46 авыл; автор билгеләгәнчә, исемлек тулы түгел) бирелә; сөйләшкә хас фонетик үзенчәлекләр күрсәтелә; халык авыз иҗаты үрнәкләреннән (жырлар, мәкаль-әйтемләр, табышмаклар) мисаллар һәм аларның рус теленә тәрҗемәләре бирелә; сөйләмдә кулланылган рус алынмалары һәм

жирле лексика тупланган сүзлекчә (рус теленә тәржемәдә) тәкъдим ителә. Ахырда, кушымта буларак, этнографик төркемне өйрәнү өчен әдәбият урын ала. Шунысы әһәмиятле: һәр хезмәткә аңлатма бирелеп, аларның үзенчәлегә, проблеманы өйрәнүгә керткән өлеше төгәлләштерелә.

В.К. Магницкий (1839–1901) – рус этнографы, тарихчы, педагог һәм жәмәгать эшлеклесе; чуваш халкының иң зур тикшеренүчеләренең берсе. Ул Чабаксар руханилар училищесын (1854), Казан руханилар семинариясен (1857), Казан университетының юридик факультетын (1858–1862) тәмамлый. 1862 елдан Казан жинаятчылек палатасы канцеляриясендә хезмәт итә, 1863 елдан Казан губернасының Казан һәм Чабаксар өязләрендә мәхкәмә тикшерүчесе. 1877–1894 елларда Вятка губернасының Уржум, Алабуга өязләре, Казан губернасының Лаеш, Спас, Тәтеш, Зөя, Чабаксар өязләре халык училищеларында инспектор вазифасын башкара.

В.К. Магницкий Казан университеты каршындагы Табигыятьчеләр жәмгыяте (рус. Общество естествоиспытателей (1869–1967)) әгъза-хезмәткәре (1874 елдан), Археологик комиссия әгъзасы (1877 елдан), Археология, тарих һәм этнография жәмгыятең мөхбир әгъзасы (1881 елдан) һәм хакыйкый әгъзасы (1885 елдан) булып тора. В.К. Магницкий Казан һәм Сембер өязендә яшәгән халыкны этнографик юнәлештә өйрәнә [6]. Галим А.Ф. Риттих, Н.И. Золотницкий, Е.А. Малов, В.А. Казаринов хезмәтләренә таянып, Казан һәм Сембер өязендә яшәүче этнографик төркемнәр турында мәгълүмат бирә, көнбатыш диалект вәкилләре яшәгән авылларның исемлеген китерә. В.К. Магницкий үзенен күзәтүләре һәм галимнәрнең хезмәтләре нигезендә, мишәрләрнең килеп чыгышын фин-угор халыкларына мөнәсәбәтле аңлата, шул ук вакытта алар сөйләменең казан татарларыныкына якын булуын күрсәтә [7: 12].

Н.И. Золотницкий (1829–1880) – чуваш лингвисты, чуваш тел белеменә нигез салучыларның берсе, тюрколог-компаративист, этнограф, педагог, жәмәгать эшлеклесе. 1851 елда Казан университетының филология факультетын тәмамлый. Ул Казан дәүләт милке палатасында (1851–1854), аннары Нократ шәһәрәндәгә дәүләт милке палатасында (1855–1865) эшли, шунда ук гимназия каршында якшәмбе мәктәбе оештыра һәм аның белән житәкчелек итә. 1865 елда Н.И. Золотницкий Халык мәгарифе министрлыгында хезмәт куя башлый. 1867 елда аны Казан уку округына билгелиләр. Ул чуваш мәктәпләре инспекторы вазифасын башкара, ә 1875 елдан Казан миссионерлар мәктәбендә эшли.

Н.И. Золотницкий, үзенен күпьяллык эш тәҗрибәсенә һәм күзәтүләренә таянып, «Корневой чувашско-русский словарь, сравненный с языками и наречиями разных народов тюркского, финского и других племен» (1875) хезмәтен яза. Сүзлектә чуваш сүзләренең килеп чыгышы һәм мәгънәләре башка төрки (шул исәптән татар) һәм фин-угор халыклары телләре белән чагыштырма аспектта аңлатыла [3: 5].

Хезмәттә аерым этнографик һәм тарихи мәгълүматлар урын ала, кайбер топонимнарның (мәсәлән, Буа, Тархан һ. б.) килеп чыгышы аңлатыла. Галимнең АТЭЖ утырышында укылган доклады *болгар, биләр* атамаларының этимологиясен тикшерүне максат итеп куя, анализ вакытында тарихи мәгълүматлар да китерелә [4].

XIX гасыр ахыры – XX гасыр башында Казан университетында халыкның сөйләм үзенчәлекләрен, татар диалектологиясен өйрәнүдә чагыштырма тел белеме докторы, этнограф, фольклор белгече, танылган тюрколог Н.Ф. Катанов (1862–1922) эшчәнлегә эһәмиятле. Ул 1894 елда университетның тарих-филология факультеты төрек-татар кафедрасы профессоры итеп билгеләнә, 1898–1914 елларда АТЭЖ рәисе була. Галимнең күпкырлы эшчәнлегә нәтижәсендә университетта Шәрыкны өйрәнү традициясе сакланып кала һәм яңарыш кичерә. Казан университетының Россиядә Көнчыгышны өйрәнү үзәге буларак үсеп китүендә дә Н.Ф. Катанов хезмәтләренен эһәмияте баялп бетергесез.

Н.Ф. Катановның Казан чоры фәнни эшчәнлегендә аның төрки халыклар яшәгән төрле регионнарда кыр экспедицияләре оештыруы һәм аларда катнашуы аерым урын тотта. Галимнең Уфа губернасының Минзәлә (1897 ел) һәм Бәләбәй (1897, 1898 еллар) өязләренә махсус экспедицияләр оештыруы билгеле [12, 13]. Экспедицияләр вакытында халкы *татар, типтәр, мишәр, башкорт, чын башкорт* дип күрсәтелгән авылларның сөйләм чагыштырма аспектта тикшерелә, галим «чын башкортлардан тыш булган авылларның сөйләм барысыныкы да бертөсле икәнлеген, һәм аларның татар теленә бик якын булуларын таний» [18: 13]. 1899 елның җәендә Н.Ф. Катанов Себергә (Енисей губернасына) оештырылган экспедициядә катнаша, биредә ул Себер татарларының сөйләм телен өйрәнә, экспедициядән соң ясалган фәнни хисапта татар теленен көнчыгыш диалектларына күзәтү ясала [14].

Г.Н. Әхмәров (1864–1911) – тарихчы, этнограф, педагог. 1881–1885 елларда Г.Н. Әхмәров Казан татар укучылар мәктәбендә укый. 1885–1903 елларда Алабуга өязе Биектау авылында, Тәтештә балалар укуга. 1903 елдан – Казанда, 1905–1911 елларда – Иске Татар бистәсендә мәдрәсә мөгаллиме.

Г.Н. Әхмәровның Җәмгыятьтәге эшчәнлегенә (1893 елдан АТЭЖдә әгъза-хезмәткәр, 1904 елдан хакыйкый әгъза булып тора) аның чын белгеч буларак формалашып китүендә зур роль уйный. Галимнәр белән даими аралашу аңа булган белемнәрен тулыландырырга, фәнни күзаллауларын киңәйтәргә мөмкинлек бирә. Күренекле галимнәр белән бергә ул төрле мәсьәләләргә ачыкклауда катнаша, профессиональ галимнәренен докладларына өстәмәләр белән чыгыш ясый.

Г.Н. Әхмәров татар халкы тарихын өйрәнә, аның этнографик һәм археологик мирасын туплау белән шөгыльләнә. Галим Җәмгыятьтә археология өлкәсендә дә зур тәҗрибә туплый. Сәламәтлеге начар булуга карамастан, ул гомеренен күп өлешен кыр тикшерүләрендә үткәрә. Татарлар арасында беренче археолог буларак та танылу ала [17: 126].

Г.Н. Әхмәровның Идел буенда һәм Урал алды территорияләрендә яшәгән субэтностларны һәм татарларның аерым этнографик төркемнәрен өйрәнүгә багышланган хезмәтләре безнең өчен аеруча әһәмиятле. Галимнең көнбатыш диалект сөйләшләре буенча тикшеренүләре һәм татар-типтәрләр турында язылган хезмәтләре кызыклы. Шул чор миссионер галимнәренен (Е.А. Малов, В.К. Магницкий һ. б.) фәнни язмаларыннан аермалы буларак, аның хезмәтләрендә фәнни командировкаларда татар кешесе тарафыннан жентекләп жылган һәм анализланган этнографик һәм лингвистик материал тәкъдим ителә.

Галимнең әлеге юнәлештәге хезмәтләре арасында «О языке и народности мишарей» (1903) [1] исемле мәкаләсе аеруча әһәмиятле. 1894–1895 елларда Г.Н. Әхмәров Казан губернасының Спас һәм Тәтеш өязләрендә фәнни командировкаларда була [16: 349] һәм жирле халыкның көнкүреше, этнографиясе һәм тел үзенчәлекләре турында мәгълүматлар туплый. Фактик материалны анализлау эше шактый озакка сузылып, бары 1903 елда гына галим фәнни тикшеренү нәтижеләрен Жәмгыять утырышында тәкъдим итә ала. Әлеге тикшеренүнең төп максаты – тел үзенчәлекләре, риваятьләр, традицияләргә нигезләнеп, мишәрләрнең килеп чыгышын билгеләү [10: 184]. Этнографик төркемнең килеп чыгышы турында фикер әйткәндә, Г.Н. Әхмәров тел материалларын нигез итеп ала, мишәрләрнең горезф-гадәтләре турындагы язмаларны файдалана һәм риваятьләргә таяна. Тикшеренү нәтижеләрен гомумиләштергәннән соң, галим үзен чордашлары арасында беренчеләрдән булып, көнбатыш диалект вәкилләренен төрки чыгышлы булуын фәнни нигезли. Шуны искәртеп узарга кирәк: әлеге заманга караган кайбер (мәсәлән, В.В. Вельяминов-Зернов, Е.А. Малов) хезмәтләрдә мишәрләрнең килеп чыгышы фин-угор халыкларының тарихы белән тыгыз бәйләнештә аңлатыла.

Г.Н. Әхмәровның шулай ук типтәрләр һәм аларның килеп чыгышын тикшерүгә багышланган хезмәте [2] дә игътибарга лаек. Галим әлеге этнографик төркем вәкилләре белән 1880 елларда, Нократ губернасының Алабуга өязендә укытучы булып эшләгәндә таныша [16: 355]. Типтәр, башкорт һәм мишәрләрне өйрәнү максатыннан, Г.Н. Әхмәровның 1904 елның 1 маеннан махсус экспедиция оештыруы билгеле, ләкин, билгесез сәбәпләр аркасында, экспедиция 1906 елның 26 маена күчерелә һәм 31 июльгә кадәр дәвам итә. Әлеге экспедиция вакытында аның Уфадагы Үзәк диния нәзарәте архивы документлары белән танышуы да мәгълүм.

XX гасыр башында әлеге этнографик төркем һәм аларның килеп чыгышы турында фәнни хезмәтләрнең аз булуы сәбәпле, Г.Н. Әхмәровка үзе туплаган мәгълүматларга таянырга туры килә. Галим типтәрләргә тулы этнографик характеристика бирү максатын куймый. Типтәрләр һәм татарларның төрле этнографик төркемнәренә, шулай ук күрше халыкларның рухи мәдәниятләре элементларына (горезф-гадәтләр һәм бәйрәмнәр, халыкларның көнкүреше, көндәлек

тормышта кулланыла торган лексикага) тарихи-чагыштырма анализ ясый. Хезмәттә, нигездә, *типтар* атамасы, аның этимологиясе тикшерелә; этнонимның килеп чыгышы беренче мәртәбә гарәп һәм фарсы телләренә мөнәсәбәттә карала һәм *дәфтәр* сүзә «исемлек, реестр» белән бәйләп аңлатыла. Г.Н. Әхмәровның әлегә фикере бүгенге лингвистик тикшеренүләрдә раслана, татарларның төрле этнографик төркемнәрен өйрәнүгә багышланган хезмәтләре хәзерге вакытта да фәнни даирәдә актуальлеген югалтмый.

1920 еллардан АТЭЖ хәбәрләрендә татар халкының рухи мәдәниятенә кагылышлы мәсьәләләргә өйрәнүгә үзәккә куйган мәкаләләр сирәк басыла башлый. Жәмгыять эшчәнлегендә әлегә юнәлештәгә фәнни тикшеренүләрнең кискен кимүе 1923 елда Көнчыгыш педагогия институты составында «Татароведение фәнни жәмгыяте» (1923–1929) оешуга бәйләп аңлатыла. Әлегә жәмгыять татар халкын һәм аның төрле этник төркемнәрен, аларның телен, мәдәниятен, тарихын өйрәнүгә белгечләргә туплый. Үзенең эшчәнлегендә бу өлкәгә кагылышлы мәсьәләләргә фәнни яктан тикшерүне, тиешле мәгълүмат таратуны һәм жәмәгәтчелектә жәмгыять белән кызыксыну уятуны максат итеп куя.

Шулай итеп, XIX гасырның соңгы чирегендә татар диалектологиясе мәсьәләләрен фәнни өйрәнүгә нигез салына. Татар халкының рухи мәдәниятен, аерым этнографик төркемнәргә һәм татар сөйләшләр системасы тикшерү, фактик материал туплау барышында Казан университеты каршында оешкан Археология, тарих һәм этнография жәмгыяте эшчәнлегә аеруча әһәмиятле. Жәмгыять әгъзаларының хезмәтләрендә татар теленең диалект һәм сөйләшләргә бүленеше, аларны классификацияләү юлында тәүгә адымнар ясала, алар системага салына һәм фәнни нигездә аңлатыла башлый.

Әдәбият

1. Ахмаров Г.Н. О языке и народности мишарей // Известия Общества археологии, истории и этнографии при Казанском университете. 1903. Т. 19. Вып. 2. С. 91–160.
2. Ахмаров Г.Н. Тептяри и их происхождение // Известия Общества археологии, истории и этнографии при Казанском университете. 1908. Т. 23. Вып. 5. С. 340–364.
3. Золотницкий Н.И. Корневой чувашско-русский словарь, сравненный с языками и наречиями разных народов тюркского, финского и других племен. Казань, 1875. 279 с.
4. Золотницкий Н.И. Лингвистическая заметка о названиях Булгар, Биляр и Морквашы: (читана в Общем собрании гг. членов Общества археологии, истории и этнографии при Имп. Казан. ун-те, 30 ноября 1878 г.) / [соч.] Н.И. Золотницкого. Казань: Тип. имп. ун-та, 1879. 24 с.
5. Казаринов В.А. О мишарях в Чистопольском уезде Казанской губернии // Известия Общества археологии, истории и этнографии. 1885. Т. 4. С. 1–12.
6. Магницкий В.К. Несколько данных о мишарях (мещера, мещеряки) и селениях их в Казанской и Симбирской губерниях // Известия Общества археологии, истории и этнографии. 1896. Т. 13, Вып. 4. С. 245–257.

7. *Магницкий В.К.* Несколько данных о мишарях и селениях их в Казанской и Симбирской губернии. Казань: Типо-литогр. Имп. ун-та, 1896. 15 с.

8. *Малов Е.А.* Сведения о мишарях: этнографический очерк // Известия Общества археологии, истории и этнографии. 1885. Т. 4. С. 13–91.

9. *Малов С.Е.* Из поездки к мишарям (о наречии мишарей Чистопольского уезда) // Приложение к «Ученые записки Казанского университета». Кн. 4. Казань: Типо-литогр. Имп. ун-та, 1904. 24 с.

10. *Марданова Ф.Ф.* Роль Казанского университета в изучении духовной культуры татар Поволжья // Ученые записки Казанского университета. Сер. Гуманит. науки. 2020. Т. 162, Кн. 3. С. 181–195.

11. Онлайн-энциклопедия Tatarica [Электронный ресурс]. – URL: mgyuatlr/arheologiya-tarih-m-etnografiya-mgyuata (мөрәжәгать итү көне: 28.08.2025).

12. Отчет о поездке, совершенной с 1 июня 1897 г. по 20 августа того же года в Белебеевский и Мензелинский уезды Уфимской губернии // Ученые записки Казанского университета. Кн. 11. Казань, 1898. С. 1–37.

13. Отчет о поездке, совершенной с 20 мая по 20 августа 1898 г. в Белебеевский уезд Уфимской губернии // Ученые записки Казанского университета. Кн. 7 и 8. Казань, 1900. С. 1–30.

14. Отчет о поездке в Минусинский уезд Енисейской губернии, совершенной по поручению историко-филологического факультета Императорского Казанского университета, летом 1899 года. Казань, 1900. 59 с.

15. Протоколы общих собраний Общества археологии, истории и этнографии за 1898 г. // Известия Общества археологии, истории и этнографии при Казанском университете. 1899. Т. 15, Вып. 4. С. 442–482.

16. *Салахова Э.К.* Проблема происхождения татар-мишарей и тептярей в трудах Г.Н. Ахмарова // Историческая этнология. 2016. Т. 1. № 2. С. 349–362.

17. *Салахова Э.К.* Деятельность Г. Ахмарова в Обществе археологии, истории и этнографии при Казанском университете // Из истории казанской этнографии. 2017. С. 121–133.

18. Татар халык сөйләшләре: ике китапта / [авторлар коллективы: Ф.С. Баязитова һ. б.]. Казан: Мәгариф, 2008. Кит. 1. 2008. 461 б.

19. *Yusupov A.F., Fayzullina G.Ya.* Tatar Dialectological School in Kazan University: Origins, formation and development // Tatarica. 2024. 22(1). P. 26–48.

Мәкалә Татарстан Республикасы Министрлар Кабинеты 16.07.2024 ел № 565 Карары нигезендә Татарстан Республикасы Фәннәр академиясе ярдәмендә әзерләнде.

Статья подготовлена при поддержке Академии наук РТ по Постановлению КМ РТ № 565 от 16.07.2024.

Юсупов Айрат Фаик улы,
филология фәннәре докторы, Казан федераль университеты
Филология һәм мәдәниялә багланышлар институтының
татар теле белеме кафедрасы профессоры

Юсупов Айрат Фаикович,
доктор филологических наук, профессор кафедры татарского языкознания
Института филологии и межкультурной коммуникации
Казанского федерального университета
faikovich@mail.ru